

శ్రీ సీతారామాంజ్ఞేయ సంవాద
సారసంగ్రహ రూప
శ్రీ శూన్యలింగ శతకము



అంధకర్త
ఓ లేటి సుబ్బారాయుడు
(Head clerk, L. F. Sub Dn. Office)
COCANADA.
కాకినాడ.

మొదటివార్షిక 1000 పాకులు.

శ్రీమారుతి ముద్రానిలయమందు
ముద్రితము

అమలాపురం.

All rights reserved] [Price 0-1-0.

ప్రార్థన.



- నీ॥ ననునేల భయమేల ? ♦ నయశీల ! రావేల ?
కటికిచీకటిమూల ♦ గొలనేల ?
జాగేల దయనేల ? ♦ జయశీల యిది లీల ?
ధీగుహలోవెలి ♦ డాగనేల ?
బరువేల విడనేల ? ♦ కరిపాల బిరుదేల ?
పలువేసములదాల్చి ♦ ప్రబలనేల ?
పగయేల మరుగేల ? ♦ పశుపాల యిదిమేల ?
యొంటరివై నిల్చి ♦ యొడుగనేల ?
- గీ॥ భ్రోవచలమేల యీవేళ ♦ రోసమేల ?
మానమభిమానములులేక ♦ మనగనేల ?
పలుక వేల ? శ్రీలోల ! నన్ దలపవేల ?
సహజరాజయోగానంద ♦ జలధిలోల ! ॥

సీ॥ శ్రీరామ యనినిన్నుఁ ♦ బ్రేమబిల్చెదనన్న
 నామరూపంబులు ♦ నాస్తికన్న
 వైకుంఠనిన్నాంచి ♦ వర్ధిల్లెదనటన్న
 లోకాళితోపాత్తు ♦ నీకుసున్న
 కానుకల్ నీకిచ్చి ♦ ఘనతకె క్కెదనన్న
 కామాదివాసనల్ ♦ కల్లయెన్న
 భక్తితోడుతనీకు ♦ బ్రహ్మిల్లెదనటన్న
 నొకచోటనుచులేడు ♦ యునికిగన్న !
 పాహిమాంయనినిన్ను ♦ పార్థిం చెదనటన్న
 గలలోనివార్తయే ♦ తలపులన్న
 సీతమ్మతోజెప్పి ♦ చెంతజేరెదనన్న
 తలపడునామాట ♦ గలియనిన్ను

౪॥ నీవునన్నెట్లు గాచెదో ♦ నిర్వికార
 నయనపథచార ! రాగాది ♦ భయవిదూర !
 త్రిపురసంహార ! యోవీర ! ధీరధీర !
 భౌమశబ్దార్థ సువిచార ! స్వావిహార ! ॥

శ్రీసద్గురుచరణారవిందాభ్యాంనమః

శ్రీశూన్యలింగశతకము.



సీ॥ శ్రీరమావయో వి ♦ శేష సుఖామృత
వానరక్షుడగుచు ♦ మేనుమఱచు
చిత్స్వరూపమూర్తి ♦ శ్రీపతిశ్రీలిచ్చు
సుభగపుష్పభృంగ ♦ శూన్యలింగ । 1

తారకయోగము.

సీ॥ పూజలెన్నియైనఁ ♦ వాఁ జేయవచ్చును
భక్తిలేకయున్నఁ ♦ బతిచేటు
భక్తిగలుగుపూజ ♦ పరమపదమునిచ్చు
సుభగపుష్పభృంగ ♦ శూన్యలింగ । 2

సీ॥ కర్మజేయువాఁడు ♦ గానడుముక్తిని
గలుగుచిత్తశుద్ధి ♦ కర్మమునను
జ్ఞానమార్గసరణి ♦ సద్గురుఁగానరే
సుభగపుష్పభృంగ ♦ శూన్యలింగ । 3

గీ॥ మూర్తి నొక్కదాని ♦ ముందుగానిడుకొని
 చిత్తమందునిల్పి ♦ శివునిఁగొలువ
 మూర్తి విడిచిమూల ♦ మూర్తి తానొనయా
 సుభగపుష్పభృంగ ♦ శూన్యలింగ ॥ 4

గీ॥ అణుమహత్స్వరూప ♦ మరియనీవౌదువు
 నీదు మహిమలెన్న ♦ నెవరితిరము
 శ్రుతులుకూడినిన్న ♦ నతియింపజాలవ
 సుభగపుష్పభృంగ ♦ శూన్యలింగ ॥ 5

గీ॥ చిత్తశుద్ధియన్నఁ ♦ జిత్తంపు నవికృతి
 కామరోషతితులఁ ♦ గలియ కుంట
 చిత్తశుద్ధిగాంచి ♦ శివుని సేవింపరే
 సుభగపుష్పభృంగ ♦ శూన్యలింగ ॥ 6

గీ॥ మూర్తి గొలిచియైన ♦ ముద్రలఁగనియైన
 యోగ సరణినైన ♦ యుక్తినైన
 చిత్తశుద్ధిగల్గి ♦ శివుని సేవింపరే
 సుభగపుష్పభృంగ ♦ శూన్యలింగ ॥ 7

గీ॥ చిత్రిచిత్రి శలు ♦ చిత్తవిభ్రమణముల్
 పండువెన్నెలతుగి ♦ నిండియున్న
 రూపులేనికళను ♦ రూపించిగనరాదె
 సుభగపుష్పభృంగ ♦ శూన్యలింగ ॥ 8

గీ॥ నాదసూత్రమెఱుఁగు ♦ నాణెమాధీయోగి
 వట్టిధ్వనులువిన్న ♦ ఫలమదేమి ?
 నాదలయమునందు ♦ మోదించినిలువరే
 సుభగపుష్పభృంగ ♦ శూన్యలింగ । 9

గీ॥ బిందుతత్త్వమందు ♦ పెద్దలుబుద్ధిని
 వ్యక్తమవనిస్థితిని ♦ బఱుఁగుచుండు
 బుద్ధినధిగమించి ♦ పూర్ణులై యుండరే
 సుభగపుష్పభృంగ ♦ శూన్యలింగ । 10

గీ॥ యోగమనగఁజెల్లు ♦ యోనిలింగైక్యంబు
 చిత్తరూఢిగాంచ ♦ శివునిఁజేరు
 వివిధయోగచయము ♦ బెక్కుబాధలచేటు
 సుభగపుష్పభృంగ ♦ శూన్యలింగ । 11

గీ॥ సారహీనమందు ♦ సంసారమదియేమొ !
 సారసారమంచు ♦ జేరలేక
 సమరపై న్యిపదవి ♦ సారంబుకాదుకొ
 సుభగపుష్పభృంగ ♦ శూన్యలింగ । 12

గీ॥ స్త్రీనిజూచినంతఁ ♦ జిత్తంబుచలియించు
 సహజగుణముమాన్ప ♦ శంభుతరమె ?
 యిరువురొక్కరౌట ♦ పరగనద్వైతంబు
 సుభగపుష్పభృంగ ♦ శూన్యలింగ । 13

గీ॥ హింసలేనికృతువు ♦ నెందుఁజూచినఁగాని
మరునికృతువుకన్న ♦ మారులేదు
ఆత్మయజ్ఞ మన్న ♦ సరియరదేలకో
సుభగపుష్పభృంగ ♦ శూన్యలింగ । 14

గీ॥ సతియుఁబతియుఁగూడి ♦ సంసారమొనరింతు
సతికిఁబతియెగాక ♦ గతియెలేదు
సతినిగూడముక్తి ♦ సతివిడఁ బంధమా
సుభగపుష్పభృంగ ♦ శూన్యలింగ । 15

గీ॥ హఠముదిటముగాంచ ♦ నష్టసిద్ధులుగల్గు
యోగమభ్యసించి ♦ భోగమాడిగి
మనసుచిక్కబట్టి మహిమచూపఁగనేమి ?
సుభగపుష్పభృంగ ♦ శూన్యలింగ । 16

గీ॥ ముక్తిగాంచనున్న ♦ యుక్తియొక్కటికద్దు
పెక్కుతోవలెల్ల ♦ జిక్కుగాదె
సహజరాజయోగ ♦ సారంబెముక్తియా
సుభగపుష్పభృంగ ♦ శూన్యలింగ । 17
నాంభ్యయోగము.

గీ॥ సృష్టిజాడలెల్ల ♦ సృష్టికర్తయెఱుంగు
శ్రుతులుభిన్నరీతి ♦ నుతులుసేయు
లేనిదానినెట్లు ♦ లెక్కింప భయమేమి ?
సుభగపుష్పభృంగ ♦ శూన్యలింగ । 18

గీ॥ సృష్టిదెలియఁబెక్కు ♦ చిక్కులు పడనేల
 స్థూలసూక్ష్మములని ♦ చూడరాదె
 రెంటిమించియున్న ♦ వెంటనేమోక్షంబు
 సుభగపుష్పభృంగ ♦ శూన్యలింగ । 19

గీ॥ స్థూలసూక్ష్మభేద ♦ సూత్రమొక్కటికద్దు
 గానఁబడుట మఱియుఁ ♦ గానఁడమి
 స్థూలమందుఁజగము ♦ సూక్ష్మబెతత్వంబు
 సుభగపుష్పభృంగ ♦ శూన్యలింగ । 20

గీ॥ ఉన్నదానినుండి ♦ యుత్పత్తియగుగాని
 శూన్యమందుసృష్టి ♦ చూచుటెట్లు ?
 తల్లితండ్రిలేక ♦ తనయవర్గమున్నె ?
 సుభగపుష్పభృంగ ♦ శూన్యలింగ । 21

గీ॥ మొదలుతుదియులేని ♦ మొద్దొకటిజనించె
 మొద్దుమింగునంచు ♦ దద్దరింతు
 తలయుఁదోక లేక ♦ తన్నెట్లుమింగురా
 సుభగపుష్పభృంగ ♦ శూన్యలింగ । 22

గీ॥ తన్ను నెఱుఁగకుంట ♦ తమమంచువచియింతు
 సృష్టికదియెమూల ♦ జీవమంట
 చట్టురాతికేడ ♦ సంతతిగల్గురా
 సుభగపుష్పభృంగ ♦ శూన్యలింగ । 23

గీ॥ మూడునైదుగూడి ♦ ముజ్జగంబులుగల్లు
 మూడుమూర్తులేలు ♦ మూటి నెపుడు
 మూటిపై నవెలుగు ♦ మేటివినీవెళా
 సుభగపుష్పభృంగ ♦ శూన్యలింగ । 24

గీ॥ కార్యజగముగాదు ♦ కాంతాత్మయుగాదు
 చెప్పనలవికాదు ♦ చిత్రమేము?
 తెచ్చుకొన్నముండ ♦ త్రిప్పలువెట్టదా
 సుభగపుష్పభృంగ ♦ శూన్యలింగ । 25

గీ॥ దేహమందుజొచ్చి ♦ దేహభావముదాల్చి
 దేవబుద్ధివీడ ♦ జీవుడౌను
 తన్నదా నెఱిగిన ♦ దా నెహ దేవుండు
 సుభగపుష్పభృంగ ♦ శూన్యలింగ । 26

గీ॥ ఈశజీవులంచు ♦ నిద్ర రేకంబంచు
 మాయకన్నదంచు ♦ కూయుచుందు
 జీవదేవులుండ ♦ జిత్రమీశుడెవడొ?
 సుభగపుష్పభృంగ ♦ శూన్యలింగ । 27

గీ॥ ఇంటిలోనిమనుజు ♦ డిల్లువెడలిపోవ
 నిల్లువెంటనఁటి ♦ యేగనట్లు
 దేహనాక్షి కేల ♦ దేహవాసలంటు
 సుభగపుష్పభృంగ ♦ శూన్యలింగ । 28

గీ॥ ప్రళయకాలమందు ♦ విలయమొందుజగము
 సర్వవిలయమందు ♦ సాక్షి వెల్లు
 సాక్షి కన్నవాడు ♦ సద్గురుడౌనురా
 సుభగపుష్పభృంగ ♦ శూన్యలింగ । 29

గీ॥ సర్వవిలయసాక్షి ♦ సత్యంబు బ్రహ్మంబు
 నిత్యవిలయసాక్షి ♦ ప్రత్యేకాత్మ
 రెంటికై కృష్ణమెట్లా ♦ వెంటనేగనరాదె
 సుభగపుష్పభృంగ ♦ శూన్యలింగ । 30

గీ॥ భిన్నవస్తువులకు ♦ వీలుగాదై కృష్ణంబు
 సలుపకూడదొక్క ♦ జాతివైన
 వైకృతమన్ననెద్ది? ♦ యద్వైతహానియా
 సుభగపుష్పభృంగ ♦ శూన్యలింగ । 31

గీ॥ దేహతతులు తాము ♦ దేవుగానగలేవు
 తమ్ము నెఱుంగలేవు ♦ స్తబ్ధులగుట
 సర్వమెఱుంగు తనకు ♦ సాక్షియే లేడురా
 సుభగపుష్పభృంగ ♦ శూన్యలింగ । 32

గీ॥ ఘటముగన్నవాడు ♦ ఘటసాక్షియనియందు
 ఘటము తాను నొకటి ♦ గాదు దలప
 దేహసాక్షియన్న ♦ దేహంబు తానొన
 సుభగపుష్పభృంగ ♦ శూన్యలింగ । 33

గీ॥ చేయువాఁడొకఁడు ♦ చేయఁజూచునొకఁడు
 చూచుచున్నవాడె ♦ చూవెనాక్షి
 తానుగాక లేదు ♦ తానెట్లు సాక్షియా
 సుభగపుష్పభృంగ ♦ శూన్యలింగ ॥ 34

గీ॥ చూచునదియు; చూపు; ♦ చూడఁగబడునది
 దృక్కు; దృష్టి; మఱియు ♦ దృశ్యమగును
 మూటివిడిచియున్న ♦ మోక్షుంబె తథ్యంబు
 సుభగపుష్పభృంగ ♦ శూన్యలింగ ॥ 35

గీ॥ దృక్కుచూడఁ గన్న ♦ దృశ్యంబె విషయంబు
 రెంటినడుమనుండు ♦ గంటి దృష్టి
 మూటికన్న పరుడు ♦ మోసింపఁగాఁడొకొ
 సుభగపుష్పభృంగ ♦ శూన్యలింగ ॥ 36

గీ॥ దృక్కు దృశ్యమన్నఁ ♦ ద్రోక్కటపడనేల
 సూక్ష్మబుద్ధిచేతఁ ♦ జూడరాదె
 దృక్కు బ్రహ్మమాను ♦ దృశ్యంబె జగమాను
 సుభగపుష్పభృంగ ♦ శూన్యలింగ ॥ 37

గీ॥ సర్వమున్న వేళ ♦ సర్వంబుఁ దాఁగాంచు
 లేనివేళఁ దాను ♦ లేమిఁ గాంచు
 సర్వదృక్కు తానె ♦ సర్వసాక్షియుఁదానె
 సుభగపుష్పభృంగ ♦ శూన్యలింగ ॥ 38

గీ॥ వ్యక్తి నొక్కదాని ♦ నమ్మ యత్తయటండు
 పెక్కు పేళ్ళు తెలుపు ♦ నొక్కదాని
 నృక్కు సాక్షులెల్ల ♦ దెలుపవే బ్రహ్మంబు
 సుభగపుష్పభృంగ ♦ శూన్యలింగ । 39

గీ॥ దేహమందునుండు ♦ దేహభాగములకు
 వేరు వేరు పేళ్లు ♦ వెలసియుండె
 తనకుఁ బేరులేదు ♦ తానెట్లు దేహమా
 సుభగపుష్పభృంగ ♦ శూన్యలింగ । 40

గీ॥ దేహతతులఁగూడి ♦ దేహయాత్రసలుపు
 గలిసి నడువకున్నఁ ♦ గాంచుటెట్లు?
 తాను గాంచకున్నఁ ♦ దానెట్లు సాక్షియా
 సుభగపుష్పభృంగ ♦ శూన్యలింగ । 41

గీ॥ సర్వమరయువాఁడు ♦ సర్వంబుతోఁగూడు
 దండయందుఁ ద్రాడు ♦ దనరు శరణి
 తనకు పగుడులేదు ♦ తానెట్లు సంగియా
 సుభగపుష్పభృంగ ♦ శూన్యలింగ । 42

గీ॥ సర్వజగముగూడి ♦ సంచరించెడివాఁడు
 సర్వమందునిండి ♦ సర్వమగును
 తనకుఁ బరములేదు ♦ తానెట్లు పరుడౌను
 సుభగపుష్పభృంగ ♦ శూన్యలింగ । 43

గీ॥ సర్వమందు నిండి ♦ సర్వపూర్ణుడైన
తానఖండమూర్తి ♦ యశాను జమ్ము
తనకుపాధిలేదు ♦ తానెట్లు భిన్నుడో
సుభగపుష్పభృంగ ♦ శూన్యలింగ ॥ 44

గీ॥ తాను పూర్ణుడైన ♦ దానేకమూర్తియై
త్రివిధకాలములను ♦ దేజరిల్లు
కాలనియతిలేదు ♦ కాలరూపమె తాను
సుభగపుష్పభృంగ ♦ శూన్యలింగః 45

గీ॥ మూడువేళలందు ♦ మూడుదేహములుండు
మూటియందునుండు ♦ మేటి తానె
మూడులేనివేళ ♦ బూర్ణుడై తానుండు
సుభగపుష్పభృంగ ♦ శూన్యలింగ ॥ 46

గీ॥ దేహమందు మఱియు ♦ దేహియందొకభంగి
తానెతానె యంచు ♦ దగఁ జరించు
దాను దేహిగాక ♦ తాఁదేహమెల్లాను
సుభగపుష్పభృంగ ♦ శూన్యలింగ ॥ 47

గీ॥ సర్వమందునిండి ♦ సర్వంబుఁ వానేలు
స్థితియు గతియు రెండు ♦ చెదరకుండ
తానసంగుడౌట ♦ దానెట్లు కర్తయూ
సుభగపుష్పభృంగ ♦ శూన్యలింగ ॥ 48

- గీ॥ దేశమెల్లనిండి ♦ దేవుండు వెలయఁగా
దేవుఁ గానలేరు ♦ తెలివి మాలి
కంటిలోని నలుసు ♦ కాఁబోలు గానరు
సుభగపుష్పభృంగ ♦ శూన్యలింగ । 49
- గీ॥ ఆత్మకాదటంచు ♦ నఖిలంబు కడఁద్రోసి
త్రోయు సాధనంబు ♦ తుదకుఁ ద్రోసి
త్రోయఁజాలకున్న ♦ దొడ్డవస్తువె సత్తు
సుభగపుష్పభృంగ ♦ శూన్యలింగ । 50
- గీ॥ దేహమింద్రియములు ♦ ధీమనోఽహంకార
చిత్తపవనచయము ♦ చేష్టలుడిగి
విలయమొందగాను ♦ వెలసియున్న దె సత్తు
సుభగపుష్పభృంగ ♦ శూన్యలింగ । 51
- గీ॥ భ్రాంతిసర్వముడుగ ♦ గ్రామ రజ్జుకరణి
నకలజీవభాస ♦ సమసిహావ
మిగిలి వెల్లుచున్న ♦ మేటియే సత్తైను
సుభగపుష్పభృంగ ♦ శూన్యలింగ । 52
- గీ॥ శోకమోహపాప ♦ సుఖదుఃఖకొటులున్
కులము నామరూప ♦ గోత్రోతతులు
మతము తనువులెల్ల ♦ గతమైనఁ గను సత్తు
సుభగపుష్పభృంగ ♦ శూన్యలింగ । 53

గీ॥ నకలద్యశ్యరాశి ♦ జడమాట నేగాంతు
 సకలవిలయమునకు ♦ సాక్షి నొడు
 సాధనంబులేమి ♦ స్వప్రకాశుడనొడు
 సుభగపుష్పభృంగ ♦ శూన్యలింగ । 54

గీ॥ పరులు తనకులేరు ♦ పరులకుఁ దానొను
 గాంచు సాధనంబు ♦ గాంచు తాను
 తన్నుగాంచువాఁడు ♦ తగలేమి చిత్తైను
 సుభగపుష్పభృంగ ♦ శూన్యలింగ । 55

గీ॥ వుడమి దుఃఖరాశి ♦ పోజూతు నెప్పుడు
 నిత్యసుఖముగాంచ ♦ నెదురుజూతు
 పరమసుఖుఁడనొట ♦ నిరుపమానందమా
 సుభగపుష్పభృంగ ♦ శూన్యలింగ । 56

గీ॥ ద్వైతమున్నచోట ♦ వంత దప్పకయుండు
 ద్వైతశూన్యమైన ♦ దనరు సుఖము
 సుప్తియందుజూడ ♦ సుఖరూపమేతాను
 సుభగపుష్పభృంగ ♦ శూన్యలింగ । 57

గీ॥ ఆలుబిడ్డలెన్న ♦ నాత్మకు శేషంబు
 తనదు ప్రీతికొఱకు ♦ దానుగోరు
 ద్వైతశూన్యఁడొట ♦ తాన్లు శేషియా
 సుభగపుష్పభృంగ ♦ శూన్యలింగ । 58

- గీ॥ భోగ్యవస్తురాశి ♦ భోగమాత్రంబిచ్చు
నకలరాశికేది ♦ సత్యపదవి
స్వప్నమందు రితులు ♦ సల్పు వనితమాడ్చి
సుభగపుష్పభృంగ ♦ శూన్యలింగ ॥ 59
- గీ॥ భోగ్యమకాను జగము ♦ భోక్తయే జీవుండు
రెంటినడుమ భోగ ♦ మంటియుండు
తీపుటిశూన్యమైన ♦ దీపించు బ్రహ్మాంబు
సుభగపుష్పభృంగ ♦ శూన్యలింగ ॥ 60
- గీ॥ తిండియున్న వేళ ♦ దనయునిసుతుడెందు
తిండిలేని వేళ ♦ దనయుడనరు
భోగ్యరాశిమిధ్య ♦ భోక్తయేలేడురా
సుభగపుష్పభృంగ ♦ శూన్యలింగ ॥ 61
- గీ॥ సంగియైనవాడు ♦ చర్చింపభోక్తయా
నావయవమునందు ♦ సంగముండు
తాను నిరవయవుడు ♦ తానెట్లుభోక్తయా
సుభగపుష్పభృంగ ♦ శూన్యలింగ ॥ 62
- గీ॥ సత్తు చిత్తు సుఖము ♦ సకలంబు తానెయా
మూడుమూడు కాపు ♦ మూడు నొకట
స్వగతిభేదమెద్ది ♦ శబ్దభేదమె గాని
సుభగపుష్పభృంగ ♦ శూన్యలింగ ॥ 63

గీ॥ గుణముతోడిగుణునిఁగొమరొప్ప గాంతుము
 గుణమునొక్కవానిఁ ♦ గనుటలేదు
 తనకు గుణములేదు ♦ తానెట్లు గుణియౌను
 సుభగపుష్పభృంగ ♦ శూన్యలింగ । 64

గీ॥ తనదు పిలఁబొంది ♦ తాఁగని పిల్లను
 తల్లిఁ బిల్లగూడిఁదా ♦ జరించి
 తల్లిపిల్లగాక ♦ తగనున్న ధన్యుండు
 సుభగపుష్పభృంగ ♦ శూన్యలింగ । 65
 అమనస్కయోగము.

గీ॥ మానసంబుచేతఁ ♦ గానవచ్చు జగంబు
 మనసుగలియకున్నఁ ♦ గనుటలేదు
 మనసుగాదె చూడ ♦ ఘనదృశ్యజాలంబు
 సుభగపుష్పభృంగ ♦ శూన్యలింగ । 66

గీ॥ మనసు మనసటంచు ♦ జనులెల్ల వచియింతు
 మనసుగన్నవారు ♦ మహినిలేరు
 లేనిదానిఁజూచి ♦ పూని బ్రమయనేల
 సుభగపుష్పభృంగ ♦ శూన్యలింగ । 67

గీ॥ వృత్తియున్నదన్న ♦ వృత్తిమత్తుండును
 లేదటన్న నదియు ♦ లేకయుండు
 రెండులేనివేళ ♦ నుండు మనస్సాక్షి
 సుభగపుష్పభృంగ ♦ శూన్యలింగ । 68

గీ॥ మనమె వృత్తిమత్తు ♦ మనముసాక్షియెతాను
 రెండునేకమైన ♦ నుండుబోధ
 బోధతానయైన ♦ బాధేమిదెల్పరా
 సుభగపుష్పభృంగ ♦ శూన్యలింగ । 69

గీ॥ దినముదినమునందు ♦ తేజరిల్లుసుషుప్తి
 జన్మజన్మమధ్య ♦ చావువెలయు
 సుప్తిమృతులయందు ♦ శోధింపబ్రహ్మంబె
 సుభగపుష్పభృంగ ♦ శూన్యలింగ । 70

గీ॥ సుప్తిమృతులయందు ♦ జూడజూడ్యంబుందు
 సహజపదవియందు ♦ జూడ్యమేది ?
 సహజరాజయోగ ♦ సారరూపమెతాను
 సుభగపుష్పభృంగ ♦ శూన్యలింగ । 71

గీ॥ మాయలేనిదంట ♦ మగడుబ్రహ్మంబంట
 జగముగన్నదంట ♦ చాలుఁజాలు
 చెవులపిల్లికొమ్ము ♦ చిక్కునాసాధింప
 సుభగపుష్పభృంగ ♦ శూన్యలింగ । 72

గీ॥ వివిధభూషలందు ♦ వెలయుబంగారంబు
 పసిడిగాక లేదు ♦ వస్తుచయము
 జగమువేటుకాదు ♦ జగమంతిబ్రహ్మంబె
 సుభగపుష్పభృంగ ♦ శూన్యలింగ । 73

గీ॥ తనదునిద్రయందుఁ ♦ దగ వెల్లున్వప్పంబు
 తన్నుమించితోఁప ♦ భిన్నమగునె?
 తాను గన్నజగము ♦ తనకెట్లు భిన్నమా
 సుభగపుష్పభృంగ ♦ శూన్యలింగ ॥ 74

గీ॥ బ్రహ్మమందుఁబుట్టి ♦ బ్రహ్మమందడఁగును
 జలధియందుబుట్టు ♦ నలలుమాడ్కి
 బ్రహ్మకంటెజగము ♦ పరికింపగాలేదు
 సుభగపుష్పభృంగ ♦ శూన్యలింగ ॥ 75

గీ॥ బ్రహ్మమందుజగము ♦ భాసించుమిధ్యయై
 పూర్ణమందుసున్న ♦ పొసఁగుభాతి
 తానఖండసచ్చి ♦ దానందపూర్ణుడౌ
 సుభగపుష్పభృంగ ♦ శూన్యలింగ ॥ 76

గీ॥ దేహమందుముక్తి ♦ దేహంతమునముక్తి
 దేహమందుఁజూడ ♦ దెలియురెండు
 నేలవిడుచుసాము ♦ నిరుపయోగంబురా
 సుభగపుష్పభృంగ ♦ శూన్యలింగ ॥ 77

గీ॥ బంధమున్నవాఁడు ♦ పరుగెత్తుముక్తికై
 నిర్వముక్తుడైన ♦ నేతతాను
 బంధమెవరికోయి ♦ పరుగెత్తనేటికి?
 సుభగపుష్పభృంగ ♦ శూన్యలింగ ॥ 78

గీ॥ తన్నుఁబరమురెంటిఁ ♦ దాఁగాంచనిదెముక్తి
 తన్నుదానుగనని ♦ తావెముక్తి
 తానుదానటంచుఁ ♦ దగఁగాంచముక్తుడ౯
 సుభగపుష్పభృంగ ♦ శూన్యలింగ । 79

గీ॥ సుప్తియందుసుఖము ♦ శోభిల్లఁబరమేది ?
 యన్యమెవనిచేత ♦ నరయబడియె
 భ్రాంతినాశమైన ♦ బ్రహ్మంబెబయతాను
 సుభగపుష్పభృంగ ♦ శూన్యలింగ । 80

గీ॥ వెల్తురున్నచోట ♦ వెలయదుచీకటి
 యంధకారమేది ? ♦ యాగతంబు
 జ్ఞానరూపుతాను ♦ తానెట్లయజ్ఞుడ౯
 సుభగపుష్పభృంగ ♦ శూన్యలింగ । 81

గీ॥ సారసారమెద్ది ? ♦ జ్ఞానరూపంబెద్ది ?
 యాదికాదియెద్ది ? ♦ యఖిలమెద్ది ?
 యెద్దిబుద్ధినడపు ♦ నద్దియేబ్రహ్మంబు
 సుభగపుష్పభృంగ ♦ శూన్యలింగ । 82

గీ॥ విషయజాలమందు ♦ విషయవాసనలందు
 నాసతోడగూడి ♦ రోసివీడి
 నిత్యపదవినున్న ♦ నిశ్చలయోగియా
 సుభగపుష్పభృంగ ♦ శూన్యలింగ । 83

గీ॥ ఇంద్రియమనసాదు ♦ లేటవిహరింపవొ
కామజాలమెచట ♦ గానరాదొ
దుఃఖమెచటలేదొ ♦ తోరంబువిజనమా
సుభగపుష్పభృంగ ♦ శూన్యలింగ । 84

గీ॥ విషయశూన్యమైన ♦ వెలయదుజ్ఞానంబు
జ్ఞానమున్నచోట ♦ జ్ఞాతయుండు
మూడులేనిచోట ♦ మోదించుమానియై
సుభగపుష్పభృంగ ♦ శూన్యలింగ । 85

గీ॥ కన్నవారి నెల్ల ♦ గామించువ్యభిచారి
కోర్కెతోడనుండు ♦ గూఢచారి
కోర్కెలేకమసలి ♦ కుల్కుచుండదెసాధ్వి
సుభగపుష్పభృంగ ♦ శూన్యలింగ । 86

గీ॥ సహజపదవిదొఱకు ♦ సద్గురుకరుణచే
గురువుజేరకున్న ♦ గూలు జలధి
తనకుశిష్యుడేడి ♦ తా నెట్లుగురువౌను
సుభగపుష్పభృంగ ♦ శూన్యలింగ । 87

గీ॥ తనువుమానధనము ♦ లనిశంబునర్పించి
గురువుకరుణగాంచి ♦ గురునిజేరి
గురుడుతా నయైన ♦ గొడువేమిదెల్పరా !
సుభగపుష్పభృంగ ♦ శూన్యలింగ । 88

గీ॥ సతతమాత్మదృష్టి ♦ సంచరించుతనకు
మావసేంద్రియములు ♦ మసలెనేని
తద్వికారచయము ♦ తవులునేజింతింప
సుభగపుష్పభృంగ ♦ శూన్యలింగ । 89

గీ॥ విషయదోసమరసి ♦ విడువవై రాగ్యమా
దిరుగఁగోరకుండు ♦ టరయఫలము
తనకునిత్యత్మప్తి ♦ తానేలగోరును ?
సుభగపుష్పభృంగ ♦ శూన్యలింగ ॥ 90

గీ॥ శ్రీవణసాధనంబు ♦ సమకూర్చునద్వోధ
తిరుగబ్రమయకుంట ♦ దీనిఫలము
పూర్ణమయుడుతాను ♦ పోనేలసాధింప ?
సుభగపుష్పభృంగ ♦ శూన్యలింగ । 91

గీ॥ యోగతతులచేత ♦ యోగించునుపరతి
స్వస్వరూపమైన ♦ శాంతిఫలము
యోగరూపుతాను ♦ యోగసాధనమేల ?
సుభగపుష్పభృంగ ♦ శూన్యలింగ ॥ 92

గీ॥ తలపనీశుడౌను ♦ తత్పదవాచ్యంబు
జీవులెల్లగూడ ♦ జెలగునేత
తత్పరుండజుండు ♦ తత్పదలక్ష్యంబు
సుభగపుష్పభృంగ ♦ శూన్యలింగ । 93

- గీ॥ తతమనోచయంబు ♦ త్వంపదవాచ్యంబు
చిత్తజాలమెల్ల ♦ చేష్టలుడుగ
ద్రష్టయైనయాత్మ ♦ త్వంపదలక్ష్యంబు
సుభగపుష్పభృంగ ♦ శూన్యలింగ । 94
- గీ॥ వాచ్యలక్ష్యములకు ♦ ప్రబోధదయైక్యంబు
వాచ్యమెల్లవిడిచి ♦ పైనిలక్ష్య
మొకటిగాగనెఱిగి ♦ యుండుటసిపదంబు
సుభగపుష్పభృంగ ♦ శూన్యలింగ । 95
- గీ॥ బ్రహ్మమెఱుఁగువాఁడు ♦ బ్రహ్మంబెఱుఁగుఁ
బ్రహ్మవిదుఁడటంచుఁ ♦ బలుక రాదు [గాని
నీవునేనులేని ♦ నిల్కడేబ్రహ్మంబు
సుభగపుష్పభృంగ ♦ శూన్యలింగ । 96
- గీ॥ అఖిలమందుతాను ♦ యఖిలంబుతనయందు
నఖిలశూన్యమైన ♦ నాదుతాను
యఖిలమున్నసాక్షి ♦ సంచోచురాడ్యోగి
సుభగపుష్పభృంగ ♦ శూన్యలింగ । 97
- గీ॥ అచలయోగియయ్య ♦ ననివ్యాపారముల్
వెననెఱుపుచుగాంచు ♦ విమలసుఖము
పరపురుషునిపొందు ♦ వాంఛించు స్త్రీభంగి
సుభగపుష్పభృంగ ♦ శూన్యలింగ । 98

గీ॥ సకలనిగమరూప ♦ సారసంగ్రహమూర్తి
యంగలింగరూప ♦ లింగమూర్తి
సకలహృదయగమ్య ♦ చైతనసత్కీర్తి
సుభగపుష్పభృంగ ♦ శూన్యలింగ ॥ 99

గీ॥ ఆశ్రితజనరక్ష ♦ నానందసుముఖాంగ
నిజసులభసుఖజల ♦ నిధితరంగ
ద్వయరహితశుభాంగ ♦ భావవర్జితసంగ
సుభగపుష్పభృంగ ♦ శూన్యలింగ ॥ 100

గ ద్య.

ఇది శ్రీపరమేశ్వరీ పరమేశ్వరైశ్వర్య స్వ
రూప భూత విద్వదనుభవసీద్ధ సహజామనస్క
రాజయోగసారామృత నిరంతర పానానంద
విరాజిత నిముసకవివంశి పారావార రాకాసుధా
కర శ్రీమల్లపరాజామాత్యశేఖరి శ్రీమత్సద్గురు
చరణారవింద కరుణాకటాక్ష లబ్ధజ్ఞాన, ఓలేటి
వంశపవిత్ర శ్రీసూర్యనారాయణ మంత్రీపుత్ర
శేషమాంబాశుక్తి ముక్తాఫల సుబ్బరాయ విర
చిత శ్రీసీతారామాంజనేయ సంవాద సారసం
గ్రహరూప శ్రీశూన్యలింగ శతకరాజంబు
సర్వంబు శ్రీపరదేవతార్పణమస్తు. కిక్కిక్కి

